

स्थिताः। अस्माकन्तु मनोरथोपरचितप्रासाद-  
वापीतटक्रीडाकाननकेलिसख्यपदुषामासुः पर-  
क्षीयते” इति कर्मकर्त्तरि साध्यम्। इति  
दुर्गादासः॥

क्षि, श वासगतयोः। इति कविकल्पद्रुमः॥ (तुदां-  
पर-चक-सक-च-अनित्)। श, क्षियति। इति  
दुर्गादासः॥

क्षि, क्षि, (क्षि + बाजलकात् डिः) निवासः।  
गतिः। क्षयः। इति मेदिनी॥

क्षिण, दु अ वधे। इति कविकल्पद्रुमः॥ (तनां-उभं-  
सक-वेट-उदित्वात् क्वा वेट्)। द अ, क्षिणोति  
क्षिणते। उ, क्षिणित्वा क्षित्वा। इति दुर्गा-  
दासः॥

क्षितः, क्षि, (क्षि + कर्मणि क्तः) हिंसितः।  
क्षितः कामो मया हिंसित इत्यर्थः। इति मुग्ध-  
बोधटीकायां दुर्गादासः॥

क्षितिः, स्त्री, (क्षियति वसत्यस्याम्। क्षि + अधि-  
करणे क्तिन्)। अस्या अपरा व्युत्पत्तिर्यथा,—  
“महालये क्षयं याति क्षितिस्तेन प्रकीर्त्तिता।  
काश्यपी काश्यपस्येयमचला स्थिररूपतः”॥  
इति ब्रह्मवैवर्ते प्रकृतखण्डे ७ अध्यायः॥  
एथिवी। (यथा, मनौ ४। २४१।

“भूतं शरीरमुत्सृज्य काष्ठलोष्ट्रसमं क्षितौ।  
विमुखा बान्धवा यान्ति धर्मस्तमनुगच्छति”॥  
वासः। क्षयः। इत्यमरः। ३। ३। ७०॥ काल-  
भेदः। स तु प्रलयः। इति मेदिनी॥ रोचना-  
नामगन्धद्रव्यम्। इति शब्दचन्द्रिका ॥ \*॥

क्षितिकणः, पुं, (क्षितेः पृथिव्याः कणः) धूलिः।  
इति त्रिकाण्डशेषः॥

क्षितिक्षमः, पुं, (क्षितिरिव क्षमते क्षिताविव क्षमा-  
कारणीभूता शक्तिरस्मिन् वा) खदिरवृक्षः।  
इति राजनिर्घण्टः॥

क्षितिजः, स्त्री, (क्षिति + जन् + डः) खगोले  
आकाशमध्यान्नवत्यंशान्तरे तिर्यग्गृह्यतम्। यथा,—  
“पृथ्वीपरं विरचयेत् सममण्डलाख्यं  
याम्बोत्तरश्च विदिशोर्वेलयद्वयश्च।  
ऊर्ध्वाध एवमिह वृत्तचतुष्कमेत-  
दावेष्ट्य तिर्यगपरं क्षितिजं तदर्द्धे”॥  
इति सिद्धान्तशिरोमणौ गोलेबन्धाधिकारः॥

क्षितिजः, पुं, (क्षितेर्जायते इति। जन् + डः)।  
भूभागः। इति राजनिर्घण्टः। मङ्गलग्रहः।  
यथा,—

“परमैश्वर्यमतुलं नानाविधसुखाश्रयम्।  
कर्णैव सोमपुत्रस्तु क्षितिजान्तर्दृष्टाक्षत”॥  
इति ज्योतिस्तत्त्वम्॥ भूजाते त्रि॥

क्षितिजन्तुः, पुं, (क्षितौ क्षितेर्वा जन्तुरिव)।  
भूभागः। इति राजनिर्घण्टः॥

क्षितिधरः, पुं, (क्षितिं पृथ्वीं धरति धरयति वा।  
धृ भास् + वा अच् शिचिपुत्ते पूर्वङ्गः)। पर्वतः।  
इति हलानुधः॥ (यथा, कुमारः। ७। ६४।  
“अथ विदग्धगांस्तान्द्रुमौलिर्विज्य  
क्षितिधरपतिकन्यामाददानः करेण”॥)

कूर्मवासुकिदिग्गजाश्च॥

क्षितिनागः, पुं, (क्षितिजातो नागः। मध्यपदलोपी  
समासः)। भूनागः। इति राजनिर्घण्टः॥

क्षितिनाथः, पुं, (क्षितेः पृथिव्याः नाथः सहायः  
प्राप्ता इत्यर्थः)। राजा। (क्षितिपतिदर्शनात्)॥  
क्षितिपः, पुं, (क्षितिं प्राप्नोति। पा + डः)। राजा।  
यथा,—“अहंयुनाथ क्षितिपः शुभंयु-  
रुचे वचसापस्तुङ्गरेण”॥

इति मट्टौ। १। २०॥ (यथा च पञ्चतन्त्रे। २। २४।  
“यः सम्मानं दाधते भव्यानां क्षितिपोऽधिकम्।  
विज्ञामावेऽपि तं दृष्ट्वा ते त्यजन्ति न कर्हिचित्”॥)  
क्षितिपतिः, पुं, (क्षितेः पतिः पालकः)। राजा। यथा,—  
“मूर्खोऽशान्तस्तपस्वी क्षितिपतिरलसो मत्सरो  
धर्मशीलो दुःस्थो मानी म्दहस्यः प्रसुरतिक्षपणः  
शास्त्रविद्वम्भहीनः”॥ इति नवरत्ने। ६। (तथा  
च रघुः। ६। ५६।

“प्रसूदितवरपद्ममेकतस्तत्  
क्षितिपतिमण्डलमन्यतोवितानम्”॥)  
क्षितिपालः, पुं, (क्षितिं पालयतीति। पालि +  
“कर्मण्यण्”)। ३। २। १। इत्यण्)। राजा।  
यथा, प्रबोधचन्द्रोदयनाटके १ अङ्के।

“नीताः क्षयं क्षितिभुजो नृपतेर्विपक्षा  
रक्षावती क्षितिरभूत् प्रथितैरमात्यैः।  
साय्वाज्यमस्य विहितं क्षितिपालमौलि-  
मालाञ्चितं सुवि पथोनिधिमेखलायाम्”॥  
(तथा, रघुः। २। ५१।

“एतावदुक्ता विरते मृगेन्द्रे  
प्रतिखनेनास्यगुह्यारतेन।  
शिलोच्चयोऽपि क्षितिपालमुच्चैः  
प्रीत्या तमेवार्थमभाषतेव”॥)

क्षितिपालभाक्, [ ज् ] पुं, (क्षितिपालं भजते इति।  
भज् + क्तिप्)। राजा। यथा, मट्टौ ३। २१।

“आसिद्ध नैकच मुचा थरंसीत्  
क्षताक्षतेभ्यः क्षितिपालभाभ्यः।  
स चन्द्रोशीरभृत्पालदिग्धः  
श्रीकाशनागादुर्निवासभूयम्”॥

क्षितिपुत्रः, पुं, (क्षितेः पृथिव्याः पुत्रः)। नरकराजः।  
(पुरा किल सिद्धेश्वरकपिलदेवकोपेन रसातल-  
गतां भगवतीं क्षितिमुद्रुं भगवान् विष्णुः वराह-  
रूपेणावतीर्णः सन् तत्र दुर्दान्तं दितिनन्दनं  
हिरण्याक्षं निपात्य रसातलात्तप्तमुद्रुं तस्यामेव  
धरायां नरकनामानं पुत्रमुत्पादयामास)। यथा,—  
“स तीरे नदराजस्य लौहित्यस्य महात्मनः।  
ब्रह्मार्चनं समारभ्य तपस्तप्तुमुपस्थितः।  
स मानुषेण मानेन क्षितिपुत्रः श्रुतं समाः।  
जलाहारव्रतेनैव समानर्च्य पितामहम्॥  
स नृपः शतवर्षान्ते ब्रह्मा लोकपितामहः।  
प्रत्यक्षीभूय नरकसायतः समुपस्थितः”॥

इति कालिकापुराणे ३८ अध्यायः॥ अन्यत् नरक-  
शब्दे द्रष्टव्यम्॥ (मङ्गलग्रहः। इति ज्योतिस्तत्त्वम्)॥  
क्षितिबदरी, स्त्री, (क्षितौ स्थिता सक्ता वा बदरी)।  
भूवदरी। इति राजनिर्घण्टः॥

क्षितिरुहः, पुं, (क्षितौ रोहतीति। रुह + कः)।  
वृक्षः। इति हेमचन्द्रः॥ (यथा, विष्णुपुराणे।  
१। १५। ६।

“सन्धानं वः करिष्यामि सह क्षितिरुहैरुहम्”॥)  
क्षितिवर्द्धनः, पुं, (क्षितिं वर्द्धयति। वृध् + शिच्  
ल्युः)। श्रवः। इति त्रिकाण्डशेषः॥ भूमिवर्द्धके त्रि॥  
क्षितियुदासः, पुं, (क्षितिं युदस्यति। वि + उत् +  
अस् + क्त्वा)। गर्तः। भाङ्सी इति तद्वखाना  
इति च भाषा। इति केचित्॥

क्षित्यदिति, स्त्री, (क्षितौ अदितिः। देवमातुरदित्याः  
पृथिव्यां देवकीरूपेणाविभावात्तथात्वम्)। देवकी।  
इति त्रिकाण्डशेषः॥ (एतद्विरणं यथा,—  
हरिवंशे ५५ अध्याये।

वैशम्पायन उवाच।  
“नारदस्य वचः श्रुत्वा सस्मितं मधुसूदनः।  
प्रत्युवाच शुभं वाक्यं देवानां प्रसुरीश्वरः॥  
त्रैलोक्यस्य हिताधीय यन्मां वदसि नारदः॥

तस्य सम्यक् प्रवृत्तस्य श्रयतामुत्तरं वचः॥  
विदिता देहिनी जातां मयैते भुवि दानवाः।  
याश्च यस्तनुमास्याय दैत्यः पुष्यति विग्रहम्॥  
जानामि कंसं सम्भूतमुग्रसेनसुतं भुवि।  
केशिनश्चैव जानामि दैत्यं तुरगरूपिणम्॥  
नागं कुवलयपीडुं महौ चानुरमुष्टिकौ।  
अरिश्चैव जानामि दैत्यं दधमरूपिणम्॥  
विदितो मे खरश्चैव प्रलम्बश्च महासुरः।  
सा च मे विदिता विप्र! पूतना दुहिता बलेः॥  
कालियश्चैव जानामि यमुनाङ्गदमोचरम्।  
वैनतेयमयाद् यस्तु यमुनाङ्गदमाविशत्॥  
विदितो मे जरासन्धः स्थितो मूर्ध्नि महीक्षिताम्।  
प्रागज्योतिषपुरे चापि नरशः साधु तर्क्ये॥  
मानुषे प्राथिवे लोके मानुषत्वमुपागतम्।  
वाञ्छं शोणितपुरे गृहप्रतिमतेजसम्॥  
दृप्तं बाहुसहस्रेण देवैरपि सुदुर्जयम्।  
मय्यासक्ताश्च जानामि भारतीं महतीं धुरम्॥  
तच्च सर्वं विजानामि यथा यास्यन्ति ते नृपाः।  
क्षयो भुवि मया दृष्टः शक्यलोके च सत्क्रिया॥  
तेषां पुरुषदेहानामपराधक्षितिवर्त्तिनाम्।  
सम्प्रवेक्ष्याम्यहं योगमात्मनश्च परंस्थ च॥  
सम्प्राप्यं मानुषं लोकं मानुषत्वमुपगतः।  
कंसादींस्तांश्च सर्वान्श्च वक्ष्यामि महासुरान्॥  
तेन तेन विधानेन येन यः शान्तिमेच्छति।  
अनुप्रविश्य योगेन तास्ता हि गतयो मया॥  
अमीषां हि सुरेन्द्राणां हन्त्या रिपवो युधि।  
जगत्पथे क्षतो योऽयमंशोत्सर्गो महात्मभिः॥  
सुरदेवर्षिगन्धर्वैरित्त्वानुमते मम।  
वृनिश्चयो हि प्रागेव नारदायं क्षतो मया॥  
निवासं तच्च मे ब्रह्मा विदधातु पितामहः॥  
यत्र देशे यथा जातो येन वेशेन वा वसन्॥  
तानहं समरे हन्यां तन्मे ब्रूहि पितामह॥॥

ब्रह्मोवाच।  
नारायणेन सिद्धार्थमुपायं श्रुत्वा मे विभो!।  
भुवि यस्ते जनयिता जननी च भविष्यति॥